



அயல்நாட்டிலிருந்து அன்பு உடன்பிறப்புகளுக்கு..

தமிழ் மணம் வீசிய ஜெர்மனி

உங்களில் ஒருவன் கடிதம்!... 3 ஆம் பக்கத் தொடர்ச்சி

ஆர்வத்துடன் குவிந்த முதலீடுகள்

NRW மாநில அரசின் சார்பில் வரவேற்ற புரையுறும்புப்பட்டது. அவரைத் தொடர்ந்து தமிழ்நாடு அரசின் சார்பில் தொழில்துறை செயலாளர் அருண் ராய் ஐ.ஏ.எஸ். பேசும் போது, இந்தியாவில் தமிழ்நாடு எந்தளவு பொருளாதாரத் துறையில் வளர்ந்துள்ளது என்பதையும், தேசிய சராசரியைவிடத் தமிழ்நாடு உயர்ந்திருப்பதன் காரணம், தொழில் வளர்ச்சிக்கேற்ற தமிழ்நாட்டில் உள்ள கட்டமைப்புகள் ஆகியவை பற்றி சிறப்பாக விளக்கி, முதலீடு செய்யும்படி கேட்டுக் கொண்டார். தமிழ்நாட்டில் ஏற்கெனவே முதலீடு செய்து, உற்பத்தியைத் தொடங்கியுள்ள நிறுவனங்கள் தங்கள் அனுபவத்தைப் பகிர்ந்து கொண்டது, அங்கு வந்திருந்த முதலீட்டாளர்களுக்கு நம்பிக்கையை அதிகரிக்கச் செய்தது.

தொழில் - உற்பத்தி - வர்த்தகம் மூன்றின் நுணுக்கங்களையும் நன்கறிந்திருக்கும் தொழில்துறை அமைச்சரான தம்பி டி.ஆர். பி.ராஜா பேசும்போது, “ஐரோப்பாவின் இதயத்துடிப்பாக ஜெர்மனி உள்ளது. அதுபோல இந்தியாவின் இதயத்துடிப்பு தமிழ்நாடு. கிரண்டுமே உற்பத்தித் துறையை வளர்த்ததற்கும் அரசுகள், தமிழ்நாட்டில் நீங்கள் நம்பிக்கையுடன் முதலீடுகளை செய்யலாம்” என்று சொல்லி, கடந்த நான்காண்டுகால திராவிட மாடல் அரசில் தமிழ்நாடு பெற்றுள்ள வளர்ச்சியை சிறப்பாக விளக்கினார்.

என்னுடைய முதல் ஜெர்மனி பயணத்தில் நடைபெறும் முதலீட்டாளர்கள் மாநாட்டு உரையைத் தொடங்கும்போது, இந்தியா எனும் மிகப்பெரிய ஜனநாயக நாட்டில் இருக்கிற தமிழ்நாடு என்கிற மாநிலத்தின் மக்களால் தேர்ந்தெடுக்கப்பட்ட முதலமைச்சராகப் பங்கெடுப்பதில் உள்ள மகிழ்ச்சியை அவர்களுடன் பகிர்ந்துகொண்டு, நான் வெறும் முதலீட்டுக்காக இங்கு வரவில்லை என்பதையும், ஜெர்மனி தமிழ்நாடு எனும் கிரண்டு பொருளாதார அரசுகளுக்கிடையே பாலம் அமைக்க வந்திருக்கிறேன் என்பதையும் சுட்டிக்காட்டினேன். ஜெர்மனியைப் போலவே தமிழ்நாட்டிலும் திறன் மேம்பாட்டு மையங்கள் உருவாக்கப்பட்டு வருவதையும், நிறுவனங்களுக்கேற்ற திறனை ஊக்குவிக்கும் பயிற்சிகள் வழங்கப்படுவ

தையும் எடுத்துக்கூறி, தொழில்வளர்ச்சிக்குத் தேவையான அத்தனை வசதிகளையும் உங்களுடனான ஒரு பார்ட்னர் போல அரசு செய்து தரும் என்ற உறுதியை அளித்து, இந்தியாவின் ஜெர்மனியாக தமிழ்நாடு விளங்குகிறது என்ற நம்பிக்கையை விதைத்தேன்.

இந்தியாவில் பல மாநிலங்கள் இது போன்ற முதலீட்டாளர் மாநாட்டிற்கு ஜெர்மனியில் முயற்சித்ததையும், நாம் நடத்திய முதலீட்டாளர் மாநாட்டில்தான் தமிழ்நாட்டில் இருக்கும் தொழிற்கட்டமைப்பை அறிந்து கொள்ள முடிந்தது என்றும் அங்கு வந்திருந்த முதலீட்டாளர்கள் தெரிவித்தனர்.

எந்த நாட்டில் முதலீடுகளை ஈர்க்கிறோமோ அந்த நாட்டிற்கு, முதலீட்டாளர் மாநாட்டை நடத்தும் மாநிலத்தின் முதலமைச்சரே நேரில் வந்து முதலீட்டாளர்களிடம் விளக்கும்போதுதான் தெளிவும் நம்பிக்கையும் கிடைக்கிறது. அதன் மூலம் முதலீடுகளை ஈர்க்க முடியும் என்பதற்கு NRW மாநிலத்தில் நடந்த முதலீட்டாளர் மாநாடு ஓர் எடுத்துக்காட்டாக இருக்கும். **வெளிநாட்டுப் பயணங்கள் குறித்து அரசியல் காரணங்களுக்காக முன்வைக்கப்படும் விமர்சனங்களைப் புறங்கையால் ஒதுக்கிவிட்டு, தமிழ்நாட்டின் பொருளாதார முன்னேற்றத்திற்கும், தமிழ்நாட்டில் உள்ளவர்களின் வேலைவாய்ப்புக்கும் தேவையான முதலீடுகளை இந்த கைய சந்திப்புகள் மூலம் ஈர்க்க முடிகிறது என்ற நிறைவு உங்களில் ஒருவரான எனக்கு ஏற்பட்டது.**

காலையில் நடந்த நிறுவனங்களுடனான சந்திப்பு, மாலையில் நடந்த முதலீட்டாளர் மாநாட்டின் மூலம் தமிழ்நாட்டின் தொழில் வளர்ச்சியை மேம்படுத்தும் வகையில் 26 நிறுவனங்களுடன் 15 ஆயிரத்து 320 பேருக்கு வேலைவாய்ப்பு அளித்திடும் வகையில் 7,020 கோடி ரூபாய் முதலீட்டுக்கான புரிந்துணர்வு ஒப்பந்தங்கள் கையெழுத்தாகின.

பணியின் சிறமான மினிஸ்டர்-பிரசிடென்ட்

செப்டம்பர் 2 அன்று காலையில் NRW மாநிலத்தின் மினிஸ்டர்-பிரசிடென்ட்டை சந்திக்கும் நிகழ்வு, NRWவின் மினிஸ்டர் பிரசிடென்ட் திரு. ஹென்ரிக் வுஸ்ட் என்பது

அன்புகொண்டு, நாங்கள் தங்கியிருந்த இடத்திற்குத் தனது அரசின் உயரதிகாரிகளுடன் தனது கான்வாலையையும் அனுப்பியிருந்தார். **தமிழ்நாட்டின் முதலமைச்சரான உங்களில் ஒருவரான எனக்கு ஜெர்மனி நாட்டின்**



ஒரு மாநிலத் தலைமை அமைச்சர் முழு மரியாதை அளித்து தன் இடத்திற்கு அழைத்ததை, தமிழர்கள் ஒவ்வொருவருக்கும் கொடுக்கப்பட மரியாதையாகவே கருதுகிறேன்.

பயண நேரத்தில், சென்னையில் மாண்புமிகு அமைச்சர் தங்கம் தென்னரசு அவர்கள் தலைமையில், அமைச்சர்கள் எஸ்.எஸ்.சிவசங்கர், கோவி.செழியன் ஆகியோர் பங்கேற்ற செய்தியாளர் சந்திப்பையும் அதில் நான்காண்டு காலத் தி.மு.க. ஆட்சியில் நிறைவேற்றப்பட்டுள்ள தேர்தல் வாக்குறுதிகள், வாக்குறுதி தராமலேயே நிறைவேற்றப்பட்ட முன்னோடித் திட்டங்கள் ஆகியவை குறித்து விளக்கப்பட்டதையும் கேட்டறிந்தேன். அதுபோல, இந்தியா மீது அமெரிக்க அதிபர் விதித்த வரிச்சுமையால் தமிழ்நாட்டின் தொழில் மற்றும் ஏற்றுமதி பாதிக்கப்படுவதைக் கண்டித்து மதச்சார்பற்ற முற்போக்குக் கூட்டணியின் சார்பில் தி.மு.க.வும் தோழமைக் கட்சிகளும் திருப்பூரில் நடத்திய கண்டன ஆர்ப்பாட்டம் பற்றிய விவரங்களையும் கேட்டேன். ஜெர்மனி சாலைகளிலும் தமிழ்நாடு நினைவுகளை எனக்குள் பயணித்தன.

ஒன்றரை மணி நேரம் கழித்து, NRW மாநிலத்தின் தலைமைச் செயலகத்தை அடைந்தோம். வாசலிலேயே காத்திருந்து

வரவேற்றார் மினிஸ்டர்-பிரசிடென்ட் ஹென்ரிக் வுஸ்ட். கற்களால் பழமையாகக் கட்டப்பட்டிருந்த தலைமைச் செயலகக் கட்டடத்தின் உள்ளே சென்றால் அதிநவீனமாக இருந்தது. அங்கிருந்த விசிட்டர் புத்தகத்தில், “NRW தமிழ்நாடு இணைந்து வெற்றிபெறுவோம்” என எழுதிக் கையெழுத்திட்டேன்.

திறன் வளர்க்கும் நான் முதல்வன்

முதலீட்டாளர் மாநாட்டை டசுல்டோர்டில் நடத்தியது பற்றியும் தமிழ்நாட்டில் தொழில் தொடங்குவதற்கு உள்ள வாய்ப்புகள் குறித்து அறிந்ததையும் மகிழ்ச்சியுடன் குறிப்பிட்டார் ஹென்ரிக் வுஸ்ட். தமிழ்நாட்டுடன் எந்தெந்த வகையில் NRW இணைந்து செயல்படுவது என்பது குறித்து அவர் என்னிடம் ஆலோசித்தார். திறன் மிகுந்த பணியாளர்கள் பற்றி பேசும்போது, “நான் முதல்வன் திட்டம் என்பது எனது கனவுத் திட்டம். அதன் மூலம் பல இளைஞர்களுக்கும்

பெற்று, திரும்பி வரும்போது வழியில் ஒரு தமிழர் நடத்தும் உணவகத்தில் சாப்பிட்டோம்.

லண்டனில் தமிழ் விருந்து

ஏறத்தாழ தமிழ்நாடு அளவுக்கான மக்கள்தொகையைக் கொண்டுள்ள நாடான ஜெர்மனிக்கு மேற்கொண்ட பயணத்தில் தமிழ்ச் சொந்தங்களுடனான சந்திப்பு, தமிழ்நாட்டின் பொருளாதார வளர்ச்சிக்கான புரிந்துணர்வு ஒப்பந்தங்கள், NRW மாநிலத்தின் தலைமை அமைச்சருடன் கலந்துரையாடல் எனத் திட்டமிட்டபடி வெற்றிகரமாக அனைத்தும் நிறைவேறிய மகிழ்வுடன், லண்டன் நகருக்கு விமானத்தில் பறக்கத் தொடங்கினேன்.

அங்கே உலகப் புகழ்பெற்ற ஆக்ஸ்போர்ட் பல்கலைக்கழகத்தில், உலகின் ஒப்பற்ற சிந்தனையாளரான நம் புகுத்தறிவுப் பகலவன் தந்தை பெரியார் அவர்களின் திருவுருவப் படத்தை திறந்துவைத்து, சுயமரி



பண்களுக்கும் நிறுவனங்களுக்கேற்ற திறன் பயிற்சி அளிக்கிறோம். உங்கள் நிறுவனங்களுக்கு தேவைப்படும் திறன் பயிற்சியை நான் முதல்வன் மூலம் அளித்து, அதற்கேற்ற பணியாளர்களை வழங்கத் தயாராக இருக்கிறோம்” என்றேன்.

தமிழ்நாட்டின் பாரம்பரியப்படி ஹென்ரிக் வுஸ்ட் அவர்களுக்குப் பட்டுத்துண்டு அணிவித்துச் சிறப்பித்தேன். பாரம்பரிய ஓவியம் ஒன்றையும் பரிசளித்தேன். அவரும் அவர்கள் மாநிலத்தின் பாரம்பரியப் பொருட்கள் அடங்கிய பரிசுக்கூடையை அன்புடன் வழங்கினார். அவரிடம் விடை

யாதை இயக்க நூற்றாண்டை முன்னிட்டுப் புத்தகங்களை வெளியிட்டு உரையாற்றுகிறேன். லண்டனிலும் தமிழ்நாட்டின் வளர்ச்சிக்கான முதலீட்டாளர்கள் சந்திப்பு உண்டு. அன்புடன் எதிர்பார்த்துக் காத்திருக்கும் லண்டன் தமிழ்ச் சொந்தங்களைச் சந்திக்க ஆவனுடன் இருக்கிறேன்.

அன்புடன்

மு.க.ஸ்டாலின்

ஆவணி 18,
திருவள்ளூர் ஆண்டு 2056
03- 09 - 2025.

தமிழ்நாட்டுக்கு உறுதுணையாக நின்று - தென்னகத்தின் தனிச்சிறப்பைப் பறைசாற்றும்

மலையாளச் சகோதர - சகோதரிகளுக்கு ஒணம் திருநாள் வாழ்த்துகள்!

முதல்வர் மு.க.ஸ்டாலின் வாழ்த்துச் செய்தி!

சென்னை, செப். 5-

ஒணத் திருநாளை முன்னிட்டு முதல்வர் மு.க.ஸ்டாலின் அவர்கள் விடுத்துள்ள செய்தியில், “தமிழ்நாட்டுக்கு உறுதுணையாக நின்று, தென்னகத்தின் தனிச்சிறப்பைப் பறைசாற்றும் மலையாளச் சகோதர சகோதரிகளுக்கு ஒணம் திருநாள் வாழ்த்துகள்” என்று குறிப்பிட்டுள்ளார்.

முதலமைச்சர் மு.க. ஸ்டாலின் அவர்களின் ஒணத் திருநாள் வாழ்த்துச் செய்தி வருமாறு:-

அறுவடைத் திருநாளாம் ஒணத்தினை எழுச்சியோடும் ஏற்றத்தோடும் கொண்டோம் என் மனதிற்கினிய மலையாள உடன்பிறப்புகள் அனைவருக்கும் ஒணம் நல்வாழ்த்துகள்! பூக்களம், புத்தாடை, அறுசுவை உணவு, கலை நிகழ்ச்சிகள், விளையாட்டுப் போட்டிகளுடன் சமத்துவத்தையும் ஒற்றுமையையும் கேரள மக்களின் சகோதர உணர்வையும்



வெளிப்படுத்தும் கொண்டாட்டமாக அமைந்துள்ள திருநாள்தான் ஒணம். “மாயோன் மேய குறிப்பிட்டுள்ளார்.

இராயபுரம் தொகுதியில் “உங்களுடன் ஸ்டாலின்” திட்ட முகாம்!

சென்னை, செப். 5 - இராயபுரம் சட்டமன்றத் தொகுதியில் 49, 52 ஆகிய வார்டுகளில் நடைபெற்ற உங்களுடன் ஸ்டாலின் திட்ட முகாமை ஐட்டீம் மூர்த்தி எம்.எல்.ஏ. ஆய்வு மேற்கொண்டார். தமிழ்நாட்டின் அனைத்து மக்களுக்கும் அரசின் சேவைகள் சென்று சேர்ந்திட வேண்டும் என்ற நோக்கத்துடன், மக்களை

எனின் குறைகளை மக்களைத் தேடி வந்து தீர்க்க வேண்டும் என்ற நோக்கத்தில், முதலமைச்சர் அவர்களின் முன்னெடுப்பின் கீழ், உங்களுடன் ஸ்டாலின் திட்ட முகாம், இராயபுரம் சட்டமன்ற தொகுதிக்குட்பட்ட 49 வது வார்டு ஜி.ஏ.சாலை, ஓய். எம்.சி.ஏ. வணிக வளாகத்தில் சிறப்பாக நடைபெற்றது.

இந்த முகாமில், இராய

புரம் சட்டமன்ற உறுப்பினர் ஐட்டீம் இரா. மூர்த்தி கலந்துகொண்டு, அனைத்து துறைகளிலும் பொதுமக்களின் மனுக்கள் முறையாக பதிவு செய்யப்படுகிறதா என்பதை ஆய்வு செய்து, தீர்வு காணப்பட்ட மனுக்களை உடனடியாக பொதுமக்களுக்கு வழங்கினார். மேலும் மீதமுள்ள மனுக்கள் 45 நாட்களுக்குள் தீர்வு காண வேண்டும் என்று அரசு

அதிகாரிகளிடம் தெரிவித்தார்.

இந்நிகழ்வில் இராயபுரம் கிழக்கு பகுதி செயலாளர் செந்தில் குமார், வட்டச் செயலாளர்கள் சஜிஸ்குமார், கலைச்செல்வன் மற்றும் மாவட்ட பகுதி, வட்ட, கழக நிர்வாகிகள் பொதுமக்கள் உடனிருந்தனர்.

அதேபோன்று இராயபுரம் சட்டமன்ற தொகுதிக்குட்பட்ட 52வது வார்டு பாளஞ்சு மஹாலில் “உங்களுடன் ஸ்டாலின்” திட்ட முகாம் சிறப்பாக நடைபெற்றது.

இந்த முகாமில், இராயபுரம் சட்டமன்ற உறுப்பினர் ஐட்டீம் இரா. மூர்த்தி கலந்துகொண்டு, ஆய்வு செய்தார்.

இந்நிகழ்வில் இராயபுரம் மேற்கு பகுதி செயலாளர் வா.பெ. சுரேஷ், மாமன்ற உறுப்பினர் திருமதி. கீதா சுரேஷ், வட்டச் செயலாளர் புகழேந்தி, அரசு துறை அதிகாரிகள் மற்றும் மாவட்ட பகுதி, வட்ட, கழக நிர்வாகிகள், கழகத் தொழர்கள் ஆகியோர் உடனிருந்தனர்.

இராயபுரம் ஆர். ஏகாம்பரம் இல்ல மணவிழா வரவேற்பு!

சென்னை, செப். 4 - சென்னை வட்டக்கு மாவட்டம், இராயபுரம் கிழக்குப் பகுதி 51 (அ) வட்டம், தொழிலாளர் அணி பகுதி அமைப்பாளர் ஆர்.ஏகாம்பரம் - லலிதா ஆகியோரின் புதல்வி ஈ.கலைவாணி - பி. மணி கண்டன் ஆகியோரின் மணவிழா நேற்று (4.9.2025 - வியாழக்கிழமை) காலை 7.30 மணிக்கு திருவொற்றியூரில் உள்ள வடிகுடியையம்மன் கோயிலில் நடைபெற்றது. தொடர்ந்து மணவிழா வரவேற்பு நிகழ்ச்சி இன்று (5.9.2025 - வெள்ளிக்கிழமை) மாலை 6 மணிக்கு இராயபுரம், செட்டித்

தெருவில் அமைந்துள்ள ஜெய் பேலரில் நடைபெறுகின்றது. மணவிழா வரவேற்பில் தொழிலாளர் அணி பகுதி அமைப்பாளர் ஆர்.ஏகாம்பரம் அனைவரையும் வரவேற்றுப் பேசுகிறார். மணவிழா வரவேற்பிற்கு மாவட்டக் கழகப் பொறுப்பாளர் ஆர்.டி.சேகர் எம்.எல்.ஏ. தலைமை வகிக்கிறார். மணவிழா வரவேற்பில் மாவட்டக் கழகச் செயலாளர் மாதவரம் எஸ்.சுதர்சனம் எம்.எல்.ஏ., கழக செய்தித் தொடர்புத் தலைவர் டி.கே. எஸ்.இளங்கோவன், வழக்கறிஞர் இரா. கிராஜன் எம்.பி., டாக்

டர் கலாநிதி வீராசாமி எம்.பி., ஐட்டீம் மூர்த்தி எம்.எல்.ஏ., ஜெ.ஜெ.எப்.பி. நேசர் எம்.எல்.ஏ., கே.பி. சங்கர் எம்.எல்.ஏ., தா. இளைய அருணா, ந. மனோகரன், இரா.செந்தில், வ.பெ.சுரேஷ், ஜெபதாஸ் பாண்டியன், இரா.லட்சுமணன், ஜெயராமன், முருகன், வே.சிவக்குமார், சு.சேகர், இராஜேந்திரன், சண்முகம் மற்றும் பலர் கலந்து கொண்டு மணங்கள் ஈ.கலைவாணி - பி. மணி கண்டன் ஆகியோரை வாழ்த்துகின்றனர். வட்டச் செயலாளர்கள் கே.வி.கணேஷ், பெ. கண்ணன் ஆகியோர் நன்றி கூறுகின்றனர்.



திருப்பத்தூர் மாவட்டம், காவலூர் பேருந்து நிறுத்தத்தில் நடைபெற்ற விழாவில் காவலூர் முதல் ஆலங்காயம், நிம்மியம்பட்டு வழியாக வாணியம்பாடி வரை செல்லும் வழித்தடத்தில் இயங்கும் 19 புதிய பேருந்து இயக்கும் விழாவில் திருப்பத்தூர் மாவட்ட செயலாளரும், ஜெனார்டேபை சட்டமன்ற உறுப்பினருமான க.தேவராஜி எம்.எல்.ஏ. சிறப்பு அழைப்பாளராக கலந்துகொண்டு புதிய பேருந்துகளை கொடி அசைத்து, பேருந்தை இயக்கி வைத்தார். இந்நிகழ்ச்சியில் ஆலங்காயம் கிழக்கு ஒன்றிய செயலாளர் எஸ்.தாமோதரன், மாவட்ட மாணவரணி அமைப்பாளர் தே.பிரபாகர், மாவட்ட பிரதிநிதி வெங்கடேசன், ஊராட்சி மன்ற தலைவர்கள் பிரபாகரன், மேகலாதிருப்பதி, தொடக்க வேளாண்மை கூட்டுறவு சங்க மு. தலைவர் அச்சுதன், ஒன்றிய இளைஞரணி அமைப்பாளர் செளந்தர், ஒன்றிய இளைஞரணி துணை அமைப்பாளர் சக்திவேல் மற்றும் அரசு துறை அதிகாரிகள், கழக முன்னோடிகள், உள்ளாட்சி பிரதிநிதிகள், பொதுமக்கள் கலந்து கொண்டார்கள்.